

दुनिया के वैज्ञानिक आज से ऑनलाइन ही केमिस्ट्री के रोचक पहलू साझा करेंगे आईआईटी की होगी ऑनलाइन लेक्चर सीरीज

भास्कर संवाददाता | इंदौर

विज्ञान दिवस के अवसर पर आईआईटी इंदौर इसी माह लेक्चर सीरीज आयोजित करेगा। ऑनलाइन होने वाली केमिस्ट्री लेक्चर्स नामक सीरीज में हर सप्ताह एक ख्यात अंतरराष्ट्रीय रसायन विज्ञानी संबोधित करेंगे। कार्यक्रम का मकसद केमिस्ट्री के रोचक पहलुओं को खोजना है। आईआईटी से प्राप्त जानकारी के अनुसार 4 फरवरी को जर्मनी की व्हर्सबर्ग यूनिवर्सिटी के प्रोफेसर एच. ब्राउंशिंग, 11 फरवरी को जर्मनी की ही यूनिवर्सिटी और रोस्टोक के प्रोफेसर एम. ब्राशोलज, 16 को

फ्रांस की यूनिवर्सिटी ऑफ रेनेस के प्रोफेसर जे.एफ. हालेट और 26 फरवरी को जर्मनी के काल्जरूह इंस्टिट्यूट ऑफ टेक्नोलॉजी की प्रोफेसर एस.बेहरेन्स संबोधित करेंगी। आईआईटी का कहना है केमिस्ट्री लेक्चर्स का एक मकसद दुनियाभर के वैज्ञानिकों को केमिकल साइंस और उससे जुड़े क्षेत्रों के विभिन्न पहलुओं को आपस में साझा और उन पर चर्चा के लिए एक मंच प्रदान करना है। आयोजन केमिस्ट्री विभाग की आउटरिच कमेटी के डॉ. दीपक के. राय, डॉ. संजय के. सिंह, डॉ. चेलवम. वेंकटेश और डॉ. त्रिदिब के. शर्मा द्वारा किया जा रहा है।